

DIRETTIVI

DIRETTIVA TAL-KUMMISSJONI 2009/145/KE

tas-26 ta' Novembru 2009

li tipprevedi ċerti derogi, għall-approvazzjoni ta' landraces (tipi partikulari) u varjetajiet tal-ħxejjex tradizzjonalment imkabbra f'lokalitajiet u freġjuni partikulari u li huma mhedda minn tagħwir ġenetiku u varjetajiet tal-ħxejjex bla ebda valur intrinsiku għall-produzzjoni kummerċjali tal-għelejjet iżda żviluppata biex jtkabbru f'kundizzjonijiet partikulari u t-tqeghid fis-suq ta' dawk il-landraces u l-varjetajiet

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 2002/55/KE tat-13 ta' Ġunju 2002 dwar il-marketing ta' żrieragħ tal-ħxejjex⁽¹⁾, u b'mod partikulari l-Artikolu 4(4), l-Artikolu 44(2), u l-Artikolu 48(1)(b) tagħha,

Billi:

- (1) Il-kwistjonijiet dwar il-bijodiversità u l-konservazzjoni ta' riżorsi ġenetiċi tal-pjanti kibru fl-importanza tagħhom matul dawn l-aħħar snin, kif huwa rifless fi żviluppi differenti fuq livell internazzjonali u Komunitarju. L-eżempji jinkludu d-Deċiżjoni tal-Kunsill 93/626/KEE tal-25 ta' Ottubru 1993 dwar il-konklużjoni tal-Konvenzjoni fuq id-Diversità Bijoloġika⁽²⁾, id-Deċiżjoni tal-Kunsill 2004/869/KE tal-24 ta' Frar 2004 dwar il-konklużjoni, fisem il-Komunità Ewropea, tat-Trattat Internazzjonali dwar ir-Riżorsi Ġenetiċi tal-Pjanti għall-Ikel u l-Agrikoltura⁽³⁾, ir-Regolament tal-Kunsill (KE) Nru 870/2004 tal-24 ta' April 2004 li jistabbilixxi programm tal-Komunità dwar il-harsien, karatterizzazzjoni, ġbir u l-użu ta' riżorsi ġenetiċi fl-agrikoltura u li jhassar ir-Regolament (KE) Nru 1467/94⁽⁴⁾ u r-Regolament tal-Kunsill (KE) Nru 1698/2005 tal-20 ta' Settembru 2005 dwar l-appoġġ għall-iżvilupp rurali tal-Fond Agrikolu Ewropew għall-Iżvilupp Rurali (EAFRD)⁽⁵⁾. Għandhom jiġu stabbiliti kundizzjonijiet speċifiċi skont id-Direttiva 2002/55/KE biex jittiehdu inkunsiderazzjoni dawn il-kwistjonijiet fir-rigward tat-tqeghid fis-suq taż-żrieragħ tal-ħxejjex.
- (2) Biex ikunu żgurati l-konservazzjoni *in situ* u l-użu sostenibbli ta' riżorsi ġenetiċi tal-pjanti, għandhom jtkabbru u jitqiegħdu fis-suq landraces u varjetajiet tradizzjonalment

imkabbar f'lokalitajiet u freġjuni partikulari u li huma mhedda mit-tagħwir ġenetiku (varjetajiet ta' konservazzjoni) ukoll fejn ma jkunux konformi mar-rekwiżiti ġenerali fir-rigward tal-approvazzjoni ta' varjetajiet u t-tqeghid fis-suq taż-żrieragħ. Flimkien mal-iskop ġenerali ta' protezzjoni tar-riżorsi ġenetiċi tal-pjanti, l-interess partikulari ta' konservazzjoni ta' dawn il-varjetajiet huwa marbut mal-fatt li huma partikolarment adattati tajjeb għal kundizzjonijiet partikulari lokali.

- (3) Biex jiġi żgurat l-użu sostenibbli tar-riżorsi ġenetiċi tal-pjanti, il-varjetajiet li ma għandhom l-ebda valur intrinsiku għall-produzzjoni kummerċjali tal-għelejjet iżda li ġew żviluppata biex jikbru f'kundizzjonijiet partikulari (varjetajiet żviluppata biex jtkabbru f'kundizzjonijiet partikulari) għandhom jtkabbru u jitqiegħdu fis-suq ukoll fejn ma jkunux konformi mar-rekwiżiti ġenerali fir-rigward tal-approvazzjoni ta' varjetajiet u t-tqeghid fis-suq taż-żrieragħ. Flimkien mal-iskop ġenerali ta' protezzjoni tar-riżorsi ġenetiċi tal-pjanti, l-interess partikulari ta' konservazzjoni ta' dawn il-varjetajiet huwa marbut mal-fatt li huma adattati biex jtkabbru f'kundizzjonijiet klimatiċi, pedagogiċi jew agrotekniċi partikulari (bħalma huma kura manwali, u hsad ripetut).
- (4) Biex jiġu ppreservati varjetajiet ta' konservazzjoni u varjetajiet żviluppata biex jtkabbru f'kundizzjonijiet partikulari, jehtieg li jingħataw derogi fir-rigward tal-approvazzjoni ta' dawk il-varjetajiet kif ukoll għall-produzzjoni u t-tqeghid fis-suq taż-żrieragħ ta' dawk il-varjetajiet.
- (5) Dawk id-derogi għandhom ikunu dwar ir-rekwiżiti sustantivi għall-approvazzjoni ta' varjetà u r-rekwiżiti proċedurali previsti fid-Direttiva tal-Kummissjoni 2003/91/KE tas-6 ta' Ottubru 2003 li tistabbilixxi miżuri ta' implimentazzjoni għall-iskopijiet tal-Artikolu 7 tad-Direttiva tal-Kunsill 2002/55/KE fir-rigward tal-karatteristiċi li għandhom jiġu koperti bħala minimu mill-eżaminar u l-kundizzjonijiet minimi għall-eżaminar ta' ċerti varjetajiet ta' speċi ta' pjanti agrikoli⁽⁶⁾.

⁽¹⁾ ĠU L 193, 20.7.2002, p. 33.⁽²⁾ ĠU L 309, 13.12.1993, p. 1.⁽³⁾ ĠU L 378, 23.12.2004, p. 1.⁽⁴⁾ ĠU L 162, 30.4.2004, p. 18.⁽⁵⁾ ĠU L 277, 21.10.2005, p. 1.⁽⁶⁾ ĠU L 254, 8.10.2003, p. 11.

- (6) L-Istati Membri għandhom, b'mod partikulari, ikunu awtorizzati li jadottaw id-dispożizzjonijiet tagħhom stess fir-rigward ta' preċiżjoni, stabbiltà u uniformità. Dawn id-dispożizzjonijiet għandhom, fir-rigward tal-preċiżjoni u l-istabbiltà, minn tal-inqas ikunu msejsa fuq il-karatteristiċi elenkati fil-kwestjonarju tekniku li jrid jimtela mill-applikant b'konnessjoni mal-applikazzjoni għall-approvazzjoni tal-varjetà kif imsemmi fl-Annessi I u II tad-Direttiva 2003/91/KE. Fejn l-uniformità hija stabbilita fuq il-bażi ta' entitajiet mhux tipiċi, id-dipożizzjonijiet għandhom jissejso fuq standards definiti.
- (7) Għandhom jiġu previsti r-reqwiżiti proċedurali li skonthom varjetà ta' konservazzjoni jew varjetà żviluppata biex titkabbar f'kundizzjonijiet partikulari tista' tiġi aċċettata mingħajr investigazzjoni uffiċjali. Barra dan, fir-rigward tad-denominazzjoni ta' dawk il-varjetajiet, huwa meħtieġ li jiġu previsti ċerti derogi mir-reqwiżiti stipulati fid-Direttiva 2002/55/KE u r-Regolament tal-Kummissjoni (KE) Nru 637/2009 tat-22 ta' Lulju 2009 li jwaqqaf regoli ta' implimentazzjoni dwar l-adattabilità tad-denominazzjonijiet ta' varjetajiet ta' speċi ta' pjanti agrikoli u speċi ta' hxejjex ⁽¹⁾.
- (8) F'dak li għandu x'jaqsam ma' varjetajiet ta' konservazzjoni, għandhom jiġu previsti restrizzjonijiet dwar il-produzzjoni u t-tqegħid fis-suq taż-żerriegħa, partikolarment fir-rigward tar-reġjun tal-orìġini, biex jiġi żgurat li t-tqegħid fis-suq taż-żerriegħa jsir fil-kuntest ta' konservazzjoni *in situ* u l-użu tar-riżorsi ġenetiċi tal-pjanti. F'dan il-kontest, l-Istati Membri għandu jkollhom il-possibilità li japprovaw reġjuni addizzjonali fejn żerriegħa li taqbeż il-kwantitajiet meħtieġa biex tkun żgurata l-konservazzjoni tal-varjetà kkonċernata fir-reġjun ta' orìġini tagħha tista' titqiegħed fis-suq, bil-kundizzjoni li dawn ir-reġjuni addizzjonali huma komparabbli fir-rigward ta' ambjenti naturali u seminaturali. Biex ikun żgurat li tithares ir-rabta mar-reġjun ta' orìġini, dan ma għandux japplika fejn Stat Membru japprova reġjuni addizzjonali ta' produzzjoni.
- (9) Għandhom jiġu f'fissati restrizzjonijiet kwantitattivi għat-tqegħid fis-suq ta' kull varjetà ta' konservazzjoni u kull varjetà żviluppata biex titkabbar f'kundizzjonijiet partikulari.
- (10) Fil-każ ta' varjetajiet ta' konservazzjoni, il-kwantitajiet ta' żerriegħa li jitqiegħdu fis-suq għal kull varjetà ma għandhomx jaqbzu l-kwantità meħtieġa biex tipproduċi hxejjex tal-varjetà kkonċernata fuq wiċċ limitat stipulat skont l-importanza tal-kultivazzjoni tal-ispeċi kkonċernata. Biex ikun żgurat li dawn il-kwantitajiet ikunu rispettati, l-Istati Membri għandhom jobbligaw lill-produtturi biex jinnotifikaw il-kwantitajiet ta' żerriegħa tal-varjetajiet ta' konservazzjoni li beħsiebhom jipproduċu u għandhom jallokaw il-kwantitajiet lill-produtturi fejn dan ikun xieraq.
- (11) Għal varjetajiet żviluppati biex jitkabbru f'kundizzjonijiet partikulari, ir-restrizzjonijiet kwantitattivi għandu jkollhom l-għamla ta' obbligu li ż-żerriegħa titqiegħed fis-suq f'imballaġġi żgħar, billi l-ispiża relattivament għolja taż-żerriegħa mibjugħa f'imballaġġi żgħar ikollha l-effett ta' limitazzjoni kwantitattiva.
- (12) Għal varjetajiet ta' konservazzjoni u l-varjetajiet żviluppati biex jitkabbru f'kundizzjonijiet partikulari, it-traċċabilità taż-żerriegħa għandha tiġi żgurata permezz ta' rekwiżiti xierqa ta' sigillar u tikkettar.
- (13) Biex jiġi żgurat li din id-Direttiva tiġi applikata kif suppost għelejjel taż-żerriegħa ta' varjetajiet ta' konservazzjoni u varjetajiet żviluppati biex jitkabbru f'kundizzjonijiet partikulari għandhom jikkonformaw mal-kundizzjonijiet speċifiċi f'dak li għandu x'jaqsam maċ-ċertifikazzjoni u l-verifika taż-żerriegħa. Għandhom jitwettqu kontrolli uffiċjali ta' segwitu fuq iż-żerriegħa. Għandu jitwettaq monitoraġġ uffiċjali fl-istadi kollha ta' produzzjoni u tqegħid fis-suq. L-ammonti ta' żerriegħa ta' varjetajiet ta' konservazzjoni li jitqiegħdu fis-suq għandhom jiġu rrapurtati mill-fornituri lill-Istati Membri u mill-Istati Membri lill-Kummissjoni.
- (14) Wara tliet snin il-Kummissjoni għandha tivvaluta jekk il-miżuri previsti f'din id-Direttiva, partikolarment, id-dispożizzjonijiet li jikkonċernaw ir-restrizzjonijiet kwantitattivi għat-tqegħid fis-suq ta' żerriegħa ta' varjetajiet ta' konservazzjoni u varjetajiet żviluppati biex jitkabbru f'kundizzjonijiet partikulari, humiex effettivi.
- (15) Il-miżuri stipulati f'din id-Direttiva huma skont l-opinjoni tal-Kumitat Permanenti dwar iż-Żrieragħ u Materjal ta' Propagazzjoni għall-Agrikultura, l-Ortikultura u l-Forestrija,

ADOTTAT DIN ID-DIRETTIVA:

KAPITOLU I

Suġġett u definizzjonijiet

Artikolu 1

Suġġett

1. F'dak li għandu x'jaqsam mal-ispeċi tal-hxejjex koperti mid-Direttiva 2002/55/KE, din id-Direttiva tistipula ċerti derogi, fir-rigward tal-konservazzjoni *in situ* u l-użu sostenibbli tar-riżorsi ġenetiċi tal-pjanti peermezz tat-tkabbir u t-tqegħid fis-suq:

- (a) għall-approvazzjoni tal-inklużjoni fil-katalgi nazzjonali ta' varjetajiet ta' speċi tal-hxejjex, kif previsit fid-Direttiva 2002/55/KE, ta' landraces u varjetajiet tradizzjonalment imkabbra flokalitajiet u freġjuni partikulari u li huma mhedda minn tagħwir ġenetiku, minn issa 'l quddiem "varjetajiet ta' konservazzjoni", u
- (b) għall-approvazzjoni għall-inklużjoni fil-katalgi msemmija fil-punt (a) ta' varjetajiet bl-ebda valur intrinsiku kummerċjali għal produzzjoni kummerċjali tal-għelejjel iżda żviluppati biex jitkabbru f'kundizzjonijiet partikulari, minn issa 'l quddiem "varjetajiet żviluppati biex jikbru f'kundizzjonijiet partikulari", u

(¹) ĠU L 191, 23.7.2009, p. 10.

(c) ghat-tqeghid fis-suq ta' żerriegha ta' varjetajiet ta' konservazzjoni u varjetajiet żviluppati biex jtkabbru f'kundizzjonijiet partikulari bhal dawn.

2. Sakemm ma jkunx previst mod ieħor f'din id-Direttiva, għandha tapplika d-Direttiva 2002/55/KE.

Artikolu 2

Tifsiriet

Għall-iskopijiet ta' din id-Direttiva għandhom japplikaw it-tifsiriet li ġejjin:

- (a) "konservazzjoni *in situ*" tfisser il-konservazzjoni ta' materjal ġenetiku fl-ambjent naturali tiegħu u, fil-każ ta' speċi ta' pjanti kkultivati, f'ambjent ikkultivat fejn dawn żviluppaw il-proprjetajiet distintivi tagħhom;
- (b) "tghawwir ġenetiku" tfisser telf ta' diversità ġenetika bejn u ġewwa popolazzjonijiet u varjetajiet tal-istess speċi biż-żmien, jew tnaqqis fil-bażi ġenetika ta' speċi kawża ta' intervenzjoni umana jew bidla fl-ambjent;
- (c) "landrace" tfisser sett ta' popolazzjonijiet jew kloni ta' speċi ta' pjanti li huma adattati b'mod naturali għall-kundizzjonijiet ambjentali tar-reġjun tagħhom.

KAPITOLU II

Varjetajiet ta' konservazzjoni

Taqsimi I

Approvazzjoni ta' varjetajiet ta' konservazzjoni

Artikolu 3

Varjetajiet ta' konservazzjoni

1. L-Istati Membri jistgħu jaċċettaw varjetajiet ta' konservazzjoni soġġetti għar-rekwiżiti previsti fl-Artikoli 4 u 5.
2. Il-varjetajiet ta' konservazzjoni għandhom jiġu aċċettati kif ġejj:
 - (a) L-Istati Membri jistgħu jaċċettaw varjetà bhala varjetà ta' konservazzjoni li ż-żerriegha tagħha tkun jew iċċertifikata bhala "żerriegha ċċertifikata ta' varjetà ta' konservazzjoni" jew verifikata bhala "żerriegha standard ta' varjetà ta' konservazzjoni". Varjetà bhal din għandha tiddahhal f'katalogu komuni ta' varjetajiet ta' speċi tal-hxejjex bhala "varjetà ta' konservazzjoni li ż-żerriegha tagħha għandha tiġi ċċertifikata skont l-Artikolu 10 tad-Direttiva tal-Kummissjoni 2009/145/KE jew tiġi verifikata skont l-Artikolu 11 ta' din id-Direttiva";
 - (b) L-Istati Membri jistgħu jaċċettaw varjetà bhala varjetà li ż-żerriegha tagħha tista' tiġi verifikata biss bhala "żerriegha standard ta' varjetà ta' konservazzjoni". Varjetà bhal din għandha tiddahhal f'katalogu komuni ta' varjetajiet ta' speċi

tal-hxejjex bhala "varjetà ta' konservazzjoni li ż-żerriegha tagħha għandha tiġi verifikata skont l-Artikolu 11 tad-Direttiva tal-Kummissjoni 2009/145/KE".

Artikolu 4

Rekwiżiti sostantivi

1. Biex tkun approvata bhala varjetà ta' konservazzjoni, landrace jew varjetà msemmija fl-Artikolu 1(1)(a) għandha tippreżenta interess għall-konservazzjoni tar-riżorsi ġenetiċi tal-pjanti.
2. Permezz ta' deroga mill-Artikolu 1(2) tad-Direttiva 2003/91/KE, l-Istati Membri jistgħu jadottaw id-dispożizzjonijiet tagħhom stess fir-rigward ta' preċiżjoni, stabbiltà u uniformità ta' varjetajiet ta' konservazzjoni.

F'każijiet bhal dawn l-Istati Membri għandhom jiżguraw li għall-preċiżjoni u l-istabbiltà mill-inqas għandhom japplikaw il-karatteristiċi li msemmija:

- (a) fil-kwestjonarji tekniċi assoċjati mal-protokoll tat-test tal-Uffiċċju Komunitarju dwar il-Varjetà tal-Pjanti (CPVO), għall-ispeċi elenkati fl-Anness I tad-Direttiva 2003/91/KE, li japplikaw għal dawg l-ispeċi, jew
- (b) fil-kwestjonarji tekniċi tal-Linjigwida tal-Unjoni Internazzjonali għall-Harsien ta' Varjetajiet Ġodda ta' Pjanti (UPOV), għall-sipeċi elenkati fl-Anness II tad-Direttiva 2003/91/KE, li tapplika għal dawg l-ispeċi.

Għall-valutazzjoni tal-uniformità għandha tapplika d-Direttiva 2003/91/KE.

Madankollu, jekk il-livell ta' uniformità huwa stabbilit fuq il-bażi ta' entitajiet mhux tipiċi, għandu japplika standard tal-popolazzjoni ta' 10 % u probabbiltà ta' approvazzjoni ta' mill-anqas 90 %.

Artikolu 5

Rekwiżiti proċedurali

B'deroga mill-ewwel sentenza tal-Artikolu 7(1) tad-Direttiva 2002/55/KE, ma għandux ikun mehtieġ investigar uffiċjali jekk it-tagħrif li ġej ikun biżżejjed għad-deċiżjoni dwar l-approvazzjoni tal-varjetajiet ta' konservazzjoni:

- (a) id-deskrizzjoni tal-varjetà ta' konservazzjoni u d-denominazzjoni tagħha;
- (b) ir-riżultati ta' testijiet mhux uffiċjali;
- (c) l-għarfien li nkiseb minn esperjenza Prattika matul il-kultivazzjoni, ir-riproduzzjoni u l-użu kif innotifikat mill-applikant għall-Istat Membru kkonċernat;
- (d) tagħrif ieħor, b'mod partikulari minn awtoritajiet ta' riżorsi ġenetiċi tal-pjanti jew minn organizzazzjonijiet rikonoxxuti għal dan l-iskop mill-Istati Membri.

Artikolu 6

Esklużjoni tal-approvazzjoni

Varjetà ta' konservazzjoni ma ghandhiex tiġi aċċettata għall-inklużjoni fil-katalgu nazzjonali tal-varjetajiet jekk:

- (a) hija diġà elenkata fil-katalgu komuni ta' varjetajiet ta' speċi tal-hxejjex bhala varjetà li mhijiex varjetà ta' konservazzjoni, jew thassret minn dak il-katalgu komuni fl-ahhar sentejn, jew il-perjodu li nghata skont l-Artikolu 15(2) tad-Direttiva 2002/55/KE skada inqas minn sentejn ilu; jew
- (b) hija protetta minn dritt esklussiv tal-Komunità tal-varjetà tal-pjanta, kif previst fir-Regolament tal-Kunsill (KE) Nru 2100/94 ⁽¹⁾, jew minn dritt esklussiv nazzjonali tal-varjetà tal-pjanta, jew hemm applikazzjoni pendenti għal dritt bhal dan.

Artikolu 7

Denominazzjoni

1. Fir-rigward ra' denominazzjonijiet ta' varjetajiet ta' konservazzjoni li kienu maghrufa qabel il-25 ta' Mejju 2000, l-Istati Membri jistgħu jippermettu derogi mir-Regolament (KE) Nru 637/2009, minbarra fejn derogi bhal dawn jiksru drittijiet preċedenti ta' parti terza li huma protetti permezz tal-Artikolu 2 ta' dak ir-Regolament.

2. Minkejja l-Artikolu 9(2) tad-Direttiva 2002/55/KE, l-Istati Membri jistgħu jaċċettaw aktar minn isem wiehed ta' varjetà jekk l-ismijiet ikkonċernati jkunu storikament maghrufa.

Artikolu 8

Reġjun tal-origini

1. Fejn Stat Membru jaċċetta varjetà ta' konservazzjoni, huwa għandu jidentifika l-lokalità jew il-lokalitajiet, ir-reġjun jew ir-reġjuni, li fihom storikament tkabbret il-varjetà u li adattat b'mod naturali għalihom, minn issa 'l quddiem "reġjun tal-origini". Huwa għandu jiehu inkunsiderazzjoni informazzjoni minn awtoritajiet tar-riżorsi tal-ġenetika tal-pjanti jew minn organizzazzjonijiet rikonoxxuti għal dak l-iskop mill-Istati Membri.

Fejn ir-reġjun ta' origini jinsab fiktur minn Stat Membru wiehed, huwa għandu jiġi identifikat mill-Istati Membru kollha kkonċernati bi ftehim komuni.

2. L-Istat Membru jew l-Istati Membri li jwettqu l-identifikazzjoni tar-reġjun tal-origini għandu/għandhom jinnotifika(w) ir-reġjun identifikat lill-Kummissjoni.

Artikolu 9

Għażla għall-preservazzjoni

L-Istati Membri għandhom jiżguraw li tiġi preservata varjetà ta' konservazzjoni fir-reġjun ta' origini tagħha.

⁽¹⁾ ĠU L 227, 1.9.1994, p. 1.

Taqsima II

Produzzjoni taż-żerriegħa u t-tqegħid fis-suq tal-varjetajiet ta' konservazzjoni

Artikolu 10

Ċertifikazzjoni

Permezz ta' deroga mill-Artikolu 20 tad-Direttiva 2002/55/KE, l-Istati Membri jistgħu jipprevedu li żerriegħa tal-varjetà ta' konservazzjoni tista' tiġi ċċertifikata bhala żerriegħa ċċertifikata ta' varjetà ta' konservazzjoni jekk tilhaq ir-rekwiżiti li ġejjin:

- (a) iż-żerriegħa mnisla minn żerriegħa prodotta skont prassi definita sewwa għall-preservazzjoni tal-varjetà;
- (b) iż-żerriegħa tikkonforma mar-rekwiżiti ta' ċertifikazzjoni ta' "żerriegħa ċertifikata" prevista fl-Artikolu 2(1)(d) tad-Direttiva 2002/55/KE, bl-eċċezzjoni tar-rekwiżiti fir-rigward tal-purità minima tal-varjetà u r-rekwiżiti dwar l-investigazzjoni uffiċjali jew investigazzjoni taht superviżjoni uffiċjali;
- (c) iż-żerriegħa għandha purità biżżejjed tal-varjetà.

Artikolu 11

Verifika

Permezz ta' deroga mill-Artikolu 20 tad-Direttiva 2002/55/KE, l-Istati Membri jistgħu jipprevedu li żerriegħa tal-varjetà ta' konservazzjoni tista' tiġi ċċertifikata bhala żerriegħa standard ta' varjetà ta' konservazzjoni jekk tilhaq ir-rekwiżiti li ġejjin:

- (a) iż-żerriegħa tikkonforma mar-rekwiżiti għat-tqegħid fis-suq ta' "żerriegħa standard" previst fid-Direttiva 2002/55/KE, bl-eċċezzjoni tar-rekwiżiti fir-rigward tal-purità minima tal-varjetà;
- (b) iż-żerriegħa għandha purità biżżejjed tal-varjetà.

Artikolu 12

Ittestjar taż-żerriegħa

1. L-Istati Membri għandhom jiżguraw li jitwettqu t-testijiet biex jikkontrollaw li ż-żerriegħa tal-varjetajiet ta' konservazzjoni tikkonforma mar-rekwiżiti previsti fl-Artikoli 10 u 11.

2. It-testijiet imsemmija fil-paragrafu 1 għandhom jitwettqu skont metodi internazzjonali attwali, jew, fejn metodi bhal dawn ma jeżistux, skont kwalunkwe metodu xieraq.

3. L-Istati Membri għandhom jiżguraw li l-kampjuni meħuda għat-test imsemmi fil-paragrafu 1 jintgħazlu minn lottijiet omoġeni. Huma għandhom jiżguraw li jiġu applikati r-regoli fuq il-piż tal-lott u l-piż ta' kampjun kif previst fl-Artikolu 25(2) tad-Direttiva 2002/55/KE.

Artikolu 13

Reġjun tal-produzzjoni taż-żerriegħa

1. L-Istati Membri għandhom jiżguraw li żerriegħa tal-varjetà ta' konservazzjoni tista' tiġi prodotta biss fir-reġjun ta' origini.

Jekk iż-żerriegħa ma tistax tiġi prodotta f'dak ir-reġjun, minhabba problema ambjentali speċifika, l-Istati Membri jistgħu japprovaw reġjuni addizzjonali għal produzzjoni taż-żerriegħa filwaqt li jieħdu inkunsiderazzjoni tagħrif dwar minn awtoritajiet dwar riżorsi ġenetiku tal-pjanti jew minn organizzazzjonijiet rikonoxxuti għal dan l-iskop mill-Istati Membri. Minkejja dan, żerriegħa prodotta f'dawk ir-reġjuni addizzjonali għandha tiġi użata esklussivament fir-reġjun tal-origini.

2. L-Istati Membri għandhom jinnotifikaw il-Kummissjoni u l-Istati Membri l-oħra bir-reġjuni li behsiebhom japprovaw għall-produzzjoni taż-żerriegħa skont il-paragrafu 1.

Il-Kummissjoni u l-Istati Membri l-oħra jistgħu, fi żmien 20 jum ta' hidma mill-wasla ta' dawk in-notifiki, jirrikjedju li l-kwistjoni titressq quddiem il-Kumitat Permanenti dwar iż-Żrieragħ u Materjal ta' Propagazzjoni għall-Agrikultura, l-Ortikultura u l-Forestrija. Għandha tittiehed deċiżjoni skont l-Artikolu 48(1)(b) tad-Direttiva 2002/55/KE, biex jiffasslu, jekk ikun meħtieġ, restrizzjonijiet jew kundizzjonijiet għall-hatra ta' reġjuni bħal dawn.

Jekk la l-Kummissjoni u lanqas Stat Membru iehor ma jaġhmlu talba skont it-tieni subparagrafu, l-Istat Membru rilevanti jista' japprova r-reġjuni addizzjonali għal produzzjoni taż-żerriegħa kif kien innotifikat.

Artikolu 14

Kundizzjonijiet tat-tqegħid fis-suq

1. L-Istati Membri għandhom jiżguraw li żerriegħa tal-varjetà ta' konservazzjoni tista' titqiegħed fis-suq biss soġġetta għall-kundizzjonijiet li ġejjin:

(a) hija giet prodotta fir-reġjun ta' oriġini tagħha jew frēġjun imsemmi fl-Artikolu 13;

(b) it-tqegħid fis-suq isir fir-reġjun ta' oriġini tagħha.

2. Permezz ta' deroga mill-paragrafu 1(b), Stat Membru jista' japprova reġjuni addizzjonali fit-territorju tiegħu stess għat-tqegħid fis-suq ta' varjetà ta' konservazzjoni bil-kundizzjoni li dawk ir-reġjuni huma komparabbli għar-reġjun ta' oriġini fdak li għandu x'jaqsam mal-abitat naturali u seminaturali ta' dik il-varjetà.

Fil-każ fejn l-Istati Membri japprovaw reġjuni addizzjonali bħal dawn, huma għandhom jiżguraw l-ammont ta' żerriegħa meħtieġa għall-produzzjoni ta' mill-inqas il-kwantità ta' żerriegħa msemmija fl-Artikolu 15 ikun riservat biex jikkonserva l-varjetà fir-reġjun ta' oriġini tagħha.

L-Istati Membri għandhom jinfurmaw lill-Kummissjoni u l-Istati Membri l-oħra bl-approvazzjoni ta' reġjuni addizzjonali bħal dawn.

3. Fil-każ fejn Stat Membru japprova reġjuni addizzjonali għal produzzjoni taż-żerriegħa skont l-Artikolu 13, huwa ma għandux juża d-deroga prevista fil-paragrafu 2 ta' dan l-Artikolu.

Artikolu 15

Restrizzjonijiet kwantitattivi

Kull Stat Membru għandu jiżgura li, għal kull varjetà ta' konservazzjoni, il-kwantità taż-żerriegħa mqiegħda fis-suq ma

taqbiżx il-kwantità meħtieġa għall-produzzjoni tal-hxejjex fuq l-għadd ta' ettari stipulat fl-Anness I għall-ispeċi rispettivi.

Artikolu 16

Applikazzjoni tar-restrizzjonijiet kwantitattivi

1. L-Istati Membri għandhom jiżguraw li l-produtturi jinnotifikawhom qabel il-bidu ta' kull staġun ta' produzzjoni bid-daqs u l-akkwati taż-żona għall-produzzjoni taż-żerriegħa.

2. Jekk, abbażi tan-notifiki msemmija fil-paragrafu 1, il-kwantitajiet stipulati fl-Istati Membri skont l-Artikolu 15 x'aktarx jinqabżu, l-Istati Membri għandhom jallokaw lil kull produttur ikkonċernat il-kwantità li jista' jqiegħed fis-suq fl-istaġun rispettiv ta' produzzjoni.

Artikolu 17

Sigill tal-imballaġġi

1. L-Istati Membri għandhom jiżguraw li ż-żerriegħa tal-varjetà tal-konservazzjoni tista' titqiegħed fis-suq biss f'imballaġġi magħluqa li jkollhom tagħmir ta' sigill.

2. Imballaġġi taż-żerriegħa għandhom jiġu ssiġillati b'tali mod li ma jistgħux jinfethu mingħajr ma jirvinaw is-sistema ta' sigill jew mingħajr ma jhallu evidenza ta' tbaġħbis fuq it-tikketta tal-fornitur jew fuq l-imballaġġ.

3. Biex jiġi żgurat sigill skont il-paragrafu 2, is-sistema ta' sigill għandha tinkludi mill-inqas tikketta jew it-twahhil ta' sigill.

Artikolu 18

Tikkettar

L-Istati Membri għandhom jiżguraw li l-imballaġġi jew ir-reċipjenti ta' żerriegħa ta' varjetajiet ta' konservazzjoni jkollhom tikketta tal-fornitur jew avviz stampat jew ittimbrat li jinkludi t-tagħrif li ġej:

(a) il-kliem "regoli u standards tal-KE";

(b) l-isem u l-indirizz tal-persuna reponsabbli li twahhal it-tikketti jew il-marka tal-identifikazzjoni tiegħu;

(c) is-sena ta' sigill miktuba bħala: "sigill fi ..." (is-sena), jew is-sena tal-ahħar teħid ta' kampjuni għall-iskopijiet tal-ahħar ittestjar tal-germinazzjoni miktuba bħala: "mehud bħala kampjun fi ..." (is-sena);

(d) l-ispeċi;

(e) id-denominazzjoni tal-varjetà tal-konservazzjoni;

- (f) il-kliem “żerriegħa ċertifikata ta’ varjetà ta’ konservazzjoni” jew “żerriegħa standard ta’ varjetà ta’ konservazzjoni”;
- (g) ir-reġjun tal-oriġini;
- (h) meta r-reġjun ta’ produzzjoni taż-żerriegħa jkun differenti mir-reġjun tal-oriġini, l-indikazzjoni tar-reġjun tal-produzzjoni taż-żerriegħa;
- (i) in-numru ta’ referenza tal-lott mogħti mill-persuna responsabbli li twahħal it-tikketti;
- (j) il-piż nett jew gross iddikjarat, jew l-ghadd dikjarat ta’ żrieragħ;
- (k) meta l-piż ikun indikattiv u jintużaw pestiċidi granulati, sustanzi fl-ghamla ta’ pretkuni jew addittivi solidi ohra, innatura tat-trattament kimiku jew l-addittiv u l-proporzjon approssimattiv bejn il-piż tal-hbub jew żrieragħ puri u l-piż totali.

Artikolu 19

Kontroll uffiċjali ta’ segwitu

L-Istati Membri għandhom jiżguraw li ż-żerriegħa tal-varjetà tal-konservazzjoni mqieghda fis-suq skont din id-Direttiva tkun soġġetta għal spezzjonijiet aleatorji ta’ kontroll uffiċjali ta’ segwitu biex jivverifikaw l-identità tagħha tal-varjetà u l-purità tagħha tal-varjetà.

Il-kontroll uffiċjali ta’ segwitu msemmi fil-paragrafu 1 għandu jitwettaq skont metodi internazzjonali attwali, jew, fejn metodi bħal dawn ma jeżistux, skont kwalunkwe metodu xieraq.

Artikolu 20

Monitoraġġ

L-Istati Membri għandhom jiżguraw permezz ta’ monitoraġġ uffiċjali matul il-produzzjoni u t-tqegħid fis-suq li ż-żerriegħa tikkonforma ma’ dan il-Kapitolu, filwaqt li tingħata attenzjoni partikulari għall-varjetà, l-akkwati tal-produzzjoni taż-żerriegħa u l-kwantitajiet.

KAPITOLU III

Varjetajiet żviluppatti biex jtkabbru f’kundizzjonijiet partikulari

T a q s i m a I

Approvazzjoni ta’ varjetajiet żviluppatti biex jtkabbru f’kundizzjonijiet partikulari

Artikolu 21

Varjetajiet żviluppatti biex jtkabbru f’kundizzjonijiet partikulari

1. L-Istati Membri jistgħu jaċċettaw varjetajiet żviluppatti biex jtkabbru f’kundizzjonijiet partikulari soġġetti għar-reqwiziti previsti fl-Artikolu 22 u 23.

2. L-Istati Membri jistgħu jaċċettaw varjetà żviluppata biex titkabbar f’kundizzjonijiet partikulari bħala varjetà li għandha żerriegħa li tista’ tiġi verifikata biss bħala “żerriegħa standard ta’ varjetà żviluppata biex titkabbar f’kundizzjonijiet partikulari”. Varjetà bħal din għandha tiddaħħal fil-katalgu komuni ta’ varjetajiet ta’ speċi tal-hxejjex bħala “varjetà żviluppata biex titkabbar f’kundizzjonijiet partikulari li għandha żerriegħa li għandha tiġi vverifikata skont l-Artikolu 26 tad-Direttiva tal-Kummissjoni 2009/145/KE”.

Artikolu 22

Rekwiziti sostantivi

1. Biex tiġi aċċettata bħala varjetà żviluppata biex titkabbar f’kundizzjonijiet partikulari, kif imsemmi fl-Artikolu 1(1)(b), varjetà ma għandu jkollha l-ebda valur kummerċjali intrinsiku għall-produzzjoni kummerċjali tal-għelejjeż idda żviluppata biex titkabbar f’kundizzjonijiet partikulari.

Varjetà għandha titqies li giet żviluppata biex titkabbar f’kundizzjonijiet partikulari jekk giet żviluppata biex titkabbar f’kundizzjonijiet agrotekniċi, klimatiċi jew pedagogiċi partikulari.

2. Permezz ta’ deroga mill-Artikolu 1(2) tad-Direttiva 2003/91/KE, l-Istati Membri jistgħu jadottaw id-dispożizzjonijiet tagħhom stess fir-rigward ta’ differenzjar, stabbiltà u uniformità tal-varjetajiet żviluppatti biex jtkabbru f’kundizzjonijiet partikulari.

F’kazijiet bħal dawn l-Istati Membri għandhom jiżguraw li għad-differenzjar u l-istabbiltà mill-inqas għandhom japplikaw il-karatteristiċi msemmija:

- (a) fil-kwestjonarji tekniċi assoċjati mal-protokollu tat-testijiet tal-Uffiċċju tal-Komunità tal-Varjetà tal-Pjanti (UKVP), għall-ispeċi elenkati fl-Anness I tad-Direttiva 2003/91/KE, li japplikaw għal dawk l-ispeċi, jew
- (b) fil-kwestjonarji tekniċi tal-Linjigwida tal-Unjoni Internazzjonali għall-Harsien ta’ Varjetajiet Ġodda tal-Pjanti (UPOV), għall-ispeċi elenkati fl-Anness II tad-Direttiva 2003/91/KE, li japplikaw għal dawk l-ispeċi.

Għall-valutazzjoni tal-uniformità, għandha tapplika d-Direttiva 2003/91/KE.

Minkejja dan, jekk il-livell tal-uniformità jiġi stabbilit abbażi ta’ entitajiet mhux tipiċi, għandhom jiġu applikati standard tal-popolazzjoni ta’ 10 % u probabbiltà ta’ approvazzjoni ta’ mill-inqas 90 %.

Artikolu 23

Rekwiżiti proċedurali

Permezz ta' deroga mill-ewwel sentenza tal-Artikolu 7(1) tad-Direttiva 2002/55/KE, ma ghandha tintalab l-ebda investigazzjoni uffiċjali jekk it-tagħrif li ġej ikun biżżejjed għad-deċiżjoni dwar l-approvazzjoni tal-varjetajiet żviluppatti biex jtkabbru f'kundizzjonijiet partikulari:

- (a) id-deskrizzjoni tal-varjetà żviluppata biex titkabbar f'kundizzjonijiet partikulari u d-denominazzjoni tagħhom;
- (b) ir-riżultati tat-testijiet mhux uffiċjali;
- (c) l-għarfien li nkiseb mill-esperjenza Prattika waqt il-kultivazzjoni, ir-riproduzzjoni u l-użu, kif innotifikat mill-applikant lill-Istat Membru kkonċernat;
- (d) tagħrif iehor, partikolarment minn awtoritajiet tar-riżorsi tal-ġenetika tal-pjanti jew minn organizzazzjonijiet rikonoxxuti għal dan l-iskop mill-Istati Membri.

Artikolu 24

Eskluzjoni tal-approvazzjoni

Varjetà żviluppata biex titkabbar f'kundizzjonijiet partikulari ma ghandhiex tiġi aċċettata għall-inkluzjoni fil-katalgu nazzjonali tal-varjetajiet jekk:

- (a) hija diġà elenkata fil-katalgu komuni ta' varjetajiet ta' speċi tal-hxejjex bħala varjetà li mhijiex varjetà żviluppata biex titkabbar f'kundizzjonijiet partikulari, jew thassret minn dak il-katalgu komuni fl-ahħar sentejn, jew il-perjodu li nghata skont l-Artikolu 15(2) tad-Direttiva 2002/55/KE skada inqas minn sentejn ilu; jew
- (b) hija protetta minn dritt esklussiv tal-Komunità tal-varjetà tal-pjanta, kif previst fir-Regolament tal-Kunsill (KE) Nru 2100/94, minn dritt esklussiv nazzjonali tal-varjetà tal-pjanta, jew jekk hemm applikazzjoni pendenti għal dritt bħal dan.

Artikolu 25

Denominazzjoni

1. Fir-rigward ra' denominazzjonijiet ta' varjetajiet żviluppatti biex jtkabbru f'kundizzjonijiet partikulari li kienu magħrufa qabel il-25 ta' Mejju 2000, l-Istati Membri jistgħu jippermettu derogi mir-Regolament (KE) Nru 637/2009, minbarra fejn derogi bħal dawn jiksru drittijiet preċedenti ta' parti terza li huma protetti permezz tal-Artikolu 2 ta' dak ir-Regolament.

2. Minkejja l-Artikolu 9(2) tad-Direttiva 2002/55/KE, l-Istati Membri jistgħu jaċċettaw aktar minn isem wiehed ta' varjetà jekk l-ismijiet ikkonċernati jkunu storikament magħrufa.

Taqsimta II

Tqegħid fis-suq ta' żerriegħa ta' varjetajiet żviluppatti biex jtkabbru f'kundizzjonijiet partikulari

Artikolu 26

Verifika

Permezz ta' deroga mill-Artikolu 20 tad-Direttiva 2002/55/KE, l-Istati Membri jistgħu jipprevedu li żerriegħa tal-varjetà żviluppata biex titkabbar f'kundizzjonijiet partikulari tista' tiġi verifikata bħala żerriegħa standard ta' varjetà żviluppata biex titkabbar f'kundizzjonijiet partikulari jekk tilhaq ir-rekwiżiti li ġejjin:

- (a) iż-żerriegħa tikkonforma mar-rekwiżiti għat-tqegħid fis-suq ta' 'żerriegħa standard' previst fid-Direttiva 2002/55/KE, bl-eċċezzjoni tar-rekwiżiti fir-rigward tal-purità minima tal-varjetà;
- (b) iż-żerriegħa ghandha purità biżżejjed tal-varjetà.

Artikolu 27

Ittestjar taż-żerriegħa

1. L-Istati Membri ghandhom jiżguraw li jitwettqu t-testijiet biex jikkontrollaw li ż-żerriegħa tal-varjetajiet żviluppatti biex jtkabbru f'kundizzjonijiet partikulari tikkonforma mar-rekwiżiti previsti fl-Artikoli 26.

2. It-testijiet imsemmija fil-paragrafu 1 ghandhom jitwettqu skont metodi internazzjonali attwali, jew, fejn metodi bħal dawn ma jeżistux, skont kwalunkwe metodu xieraq.

Artikolu 28

Restrizzjonijiet kwantitattivi

L-Istati Membri ghandhom jiżguraw li żerriegħa ta' varjetajiet żviluppatti biex jtkabbru f'kundizzjonijiet partikulari titqiegħed fis-suq f'imballaġġi żgħar, li ma jaqbzux il-piż nett stipulat għal kull speċi fl-Anness II.

Artikolu 29

Siġill tal-pakketti

1. L-Istati Membri ghandhom jiżguraw li ż-żerriegħa tal-varjetà żviluppata biex titkabbar f'kundizzjonijiet partikulari tista' titqiegħed fis-suq biss f'imballaġġi magħluqa li jkollhom tagħmir ta' siġill.

2. Imballaġġi taż-żerriegħa ghandhom jiġu ssiġillati b'tali mod li ma jistgħux jinfethu mingħajr ma jirvinaw is-sistema ta' siġill jew mingħajr ma jhallu evidenza ta' tbaġħbis fuq it-tikketta tal-fornitur jew fuq l-imballaġġ.

3. Biex jiġi żgurat siġill skont il-paragrafu 2, is-sistema ta' siġill ghandha tinkludi mill-inqas tikketta jew it-twaħħil ta' siġill.

*Artikolu 30***Tikkettar**

L-Istati Membri għandhom jiżguraw li l-imballaġġi ta' żerriegħa ta' varjetajiet żviluppata biex jtkabbru f'kundizzjonijiet partikulari jkollhom tikketta tal-fornitur jew avviz stampat jew ittimbrat li jinkludi t-tagħrif li ġej:

- (a) il-kliem "regoli u standards tal-KE";
- (b) l-isem u l-indirizz tal-persuna reponsabbli li twaħhal it-tikketti jew il-marka tal-identifikazzjoni tiegħu;
- (c) is-sena ta' sigill espressa bħala: "sigill fi ..." (is-sena), jew is-sena tal-aħħar teħid ta' kampjuni għall-iskopijiet tal-aħħar ittestjar tal-germinazzjoni miktuba bħala: "mehud bħala kampjun fi ..." (is-sena);
- (d) l-ispeċi;
- (e) id-denominazzjoni tal-varjeta';
- (f) il-kliem "varjeta' żviluppata biex titkabbar f'kundizzjonijiet partikulari";
- (g) in-numru ta' referenza tal-lott mogħti mill-persuna responsabbli li twaħhal it-tikketti;
- (h) il-piż nett jew gross iddikjarat, jew l-għadd dikjarat ta' żrieragħ;
- (i) meta l-piż ikun indikattiv u jintużaw pestiċidi granulati, sustanzi fl-għamla ta' pretkuni jew addittivi solidi oħra, in-natura tat-trattament kimiku jew l-addittiv u l-proporzjon approssimattiv bejn il-piż tal-ħbub puri taż-żrieragħ u l-piż totali.

*Artikolu 31***Kontroll uffiċjali ta' segwitu**

L-Istati Membri għandhom jiżguraw li ż-żerriegħa tal-varjeta' żviluppata biex titkabbar f'kundizzjonijiet partikulari tkun soġġetta għal spezzjonijiet aleatorji ta' kontroll uffiċjali ta' segwitu biex jivverifikaw l-identità tagħha tal-varjeta' u l-purità tagħha tal-varjeta'.

Il-kontroll uffiċjali ta' segwitu msemmi fil-paragrafu 1 għandu jitwettaq skont metodi internazzjonali attwali, jew, fejn metodi bħal dawn ma jeżistux, skont kwalunkwe metodu xieraq.

*Artikolu 32***Monitoraġġ**

L-Istati Membri għandhom jiżguraw permezz ta' monitoraġġ uffiċjali matul il-produzzjoni u t-tqegħid fis-suq li ż-żerriegħa tikkonforma ma' dan il-Kapitolu, filwaqt li tingħata attenzjoni partikulari għall-varjeta' u l-kwantitajiet.

KAPITOLU IV

Dispożizzjonijiet ġenerali u finali*Artikolu 33***Rappurtar**

L-Istati Membri għandhom jiżguraw li fornituri li joperaw fit-territorju tagħhom jirrapurtaw għal kull staġun ta' produzzjoni l-ammont imqiegħed fis-suq ta' żerriegħa ta' kull varjeta' ta' konservazzjoni u ta' kull varjeta' żviluppata biex titkabbar f'kundizzjonijiet partikulari.

Meta jintalbu, l-Istati Membri għandhom jirraportaw lill-Kummissjoni u lill-Istati Membri l-oħra l-ammont imqiegħed fis-suq fit-territorju tagħhom ta' kull varjeta' ta' konservazzjoni u ta' kull varjeta' żviluppata biex titkabbar f'kundizzjonijiet partikulari.

*Artikolu 34***Notifika tal-organizzazzjonijiet rikonoxxuti ta' riżorsi tal-ġenetika tal-pjanti**

L-Istati Membri għandhom jinnotifikaw lill-Kummissjoni l-organizzazzjonijiet rikonoxxuti msemmija fl-Artikolu 5(d), l-Artikolu 8(1), l-Artikolu 13(1) u l-Artikolu 23(d).

*Artikolu 35***Evalwazzjoni**

Sal-31 ta' Diċembru 2013 il-Kummissjoni għandha tevalwa l-implimentazzjoni ta' din id-Direttiva.

*Artikolu 36***Traspożizzjoni**

1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard mill-31 ta' Diċembru 2010. Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet u tabella ta' korrelazzjoni bejn dawk id-dispożizzjonijiet u din id-Direttiva.

Meta l-Istati Membri jadottaw dawk id-dispożizzjonijiet, huma għandu jkollhom referenza għal din id-Direttiva jew ikunu akkumpanjati minn referenza ta' dan it-tip fl-okkażjoni tal-pubblikazzjoni uffiċjali tagħhom. L-Istati membri għandhom jiddeterminaw il-mod kif għandha ssir din it-tip ta' referenza.

2. L-Istati membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 37

Dhul fis-sehh

Din id-Direttiva ghandha tidhol fis-sehh fl-20 jum wara l-pubblikazzjoni taghha f'Il-Ġurnal Uffiċjali tal-Unjoni Ewropea.

Artikolu 38

Destinatarji

Din id-Direttiva hija indirizzata lill-Istati Membri.

Magħmul fi Brussell, is-26 ta' Novembru 2009.

Għall-Kummissjoni
Androulla VASSILIOU
Membri tal-Kummissjoni

ANNEX I

Restrizzjonijiet kwantitattivi għat-tqeghid fis-suq ta' żerriegħa ta' varjetajiet ta' konservazzjoni, kif imsemmija fl-Artikolu 15

Isem botaniku	Numru massimu ta' ettari għal kull Stat Membru għal produzzjoni ta' hxejjex għal kull varjetà ta' konservazzjoni
<i>Allium cepa</i> L. - grupp Cepa <i>Brassica oleracea</i> L. <i>Brassica rapa</i> L. <i>Capsicum annuum</i> L. <i>Cichorium intybus</i> L. <i>Cucumis melo</i> L. <i>Cucurbita maxima</i> Duchesne <i>Cynara cardunculus</i> L. <i>Daucus carota</i> L. <i>Lactuca sativa</i> L. <i>Lycopersicon esculentum</i> Mill. <i>Phaseolus vulgaris</i> L. <i>Pisum sativum</i> L. (partim) <i>Vicia faba</i> L. (partim)	40
<i>Allium cepa</i> L. - grupp <i>Aggregatum</i> – <i>Allium porrum</i> L. <i>Allium sativum</i> L. <i>Beta vulgaris</i> L. <i>Citrullus lanatus</i> (Thunb.) Matsum. et Nakai <i>Cucumis sativus</i> L. <i>Cucurbita pepo</i> L. <i>Foeniculum vulgare</i> Mill. <i>Solanum melongena</i> L. <i>Spinacia oleracea</i> L.	20
<i>Allium fistulosum</i> L. <i>Allium schoenoprasum</i> L. <i>Anthriscus cerefolium</i> (L.) Hoffm. <i>Apium graveolens</i> L. <i>Asparagus officinalis</i> L. <i>Cichorium endivia</i> L. <i>Petroselinum crispum</i> (Mill.) Nyman ex A. W. Hill <i>Phaseolus coccineus</i> L. <i>Raphanus sativus</i> L. <i>Rheum rhabarbarum</i> L. <i>Scorzonera hispanica</i> L. <i>Valerianella locusta</i> (L.) Laterr. <i>Zea mays</i> L. (partim)	10

ANNEX II

Piż massimu nett għal kull imballaġġ, kif imsemmi fl-Artikolu 28

Isem botaniku	Piż massimu nett għal kull imballaġġ fi grammi
<i>Phaseolus coccineus</i> L. <i>Phaseolus vulgaris</i> L. <i>Pisum sativum</i> L. (partim) <i>Vicia faba</i> L. (partim) <i>Spinacia oleracea</i> L. <i>Zea mays</i> L. (partim)	250
<i>Allium cepa</i> L. [grupp cepa, grupp aggregatum] <i>Allium fistulosum</i> L. <i>Allium porrum</i> L. <i>Allium sativum</i> L. <i>Anthriscus cerefolium</i> (L.) Hoffm. <i>Beta vulgaris</i> L. <i>Brassica rapa</i> L. <i>Cucumis sativus</i> L. <i>Cucurbita maxima</i> Duchesne <i>Cucurbita pepo</i> L. <i>Daucus carota</i> L. <i>Lactuca sativa</i> L. <i>Petroselinum crispum</i> (Mill.) Nyman ex A. W. Hill <i>Raphanus sativus</i> L. <i>Scorzonera hispanica</i> L. <i>Valerianella locusta</i> (L.) Laterr.	25
<i>Allium schoenoprasum</i> L. <i>Apium graveolens</i> L. <i>Asparagus officinalis</i> L. <i>Brassica oleracea</i> L. [all] <i>Capsicum annuum</i> L. <i>Cichorium endivia</i> L. <i>Cichorium intybus</i> L. <i>Citrullus lanatus</i> (Thunb.) Matsum. et Nakai <i>Cucumis melo</i> L. <i>Cynara cardunculus</i> L. <i>Lycopersicon esculentum</i> Mill. <i>Foeniculum vulgare</i> Mill. <i>Rheum rhabarbarum</i> L. <i>Solanum melongena</i> L.	5